

जिल्हा परिषद, बीड अंतर्गत बांधकाम
उपविभाग अंबाजोगाई येथील २० रोजंदारी
कामगारांना न्या. कालेलकर करारानुसार
पुर्वलक्षी प्रभावाने रुपांतरीत नियमित अस्थायी
आस्थापनेवर घेण्याबाबत.

**महाराष्ट्र शासन
ग्राम विकास विभाग**

शासन परिपत्रक क्रमांक: काव्याअ-६६२०/प्र.क्र.०५/आस्था-१०

मादाम कामा मार्ग, हुतात्मा राजगुरु चौक,

मंत्रालय, मुंबई-४०००३२.

दिनांक :- १६ ऑक्टोबर, २०२०

वाचा :- १) शासन निर्णय क्रमांक सार्वजनिक बांधकाम क्रं. रुअआ-१५९६/२२८/सेवा-५, दि. २४ एप्रिल २००९.

२) विभागीय आयुक्त, औरंगाबाद विभाग, औरंगाबाद यांचे पत्र जा. क्रं.२०१९/विशा/जिप/आस्था-

१/सीआर/कावि/१९४०, दि.२५.११.२०१९

३) जिल्हा परिषद, बीड यांचे पत्र जा.क्र. बांवि-२/आस्था-३/कावि१९६४/२०१९, दि.०७.१०.२०१९.

प्रस्तावना :-

रोजंदारी आस्थापनेवरील कर्मचाऱ्यांना न्या. कालेलकर करारानुसार पुर्वलक्षी प्रभावाने रुपांतरीत नियमित अस्थायी आस्थापनेवर घेण्यासंदर्भात सार्वजनिक बांधकाम विभागाने धोरणात्मक निर्णय घेतला असून, जे कर्मचारी सार्वजनिक बांधकाम विभाग दिनांक २४.०४.२००९ च्या शासन निर्णयामधील अटीची पूर्तता करतील त्यांना न्या.कालेलकर करारानुसार फायदे देण्यासाठी रुपांतरीत नियमित अस्थायी आस्थापनेवर घेण्यास पात्र ठरविले आहे. सार्वजनिक बांधकाम विभागाच्या दि.२४.०४.२००९ च्या शासन निर्णयातील परिच्छेद १मधील अट क्र.१ नुसार रोजंदारी /कार्यव्ययी आस्थापनेवरील जे कर्मचारी शासन सेवेत /जिल्हा परिषद सेवेत कार्यरत आहेत आणि त्यांच्या नियुक्तीच्या दिनांकापासून त्यांच्या सलग सेवेस उशिरात उशिरा दिनांक ३१.१२.१९९८ रोजी ५ वर्षे व प्रत्येक वर्षी कामाचे २४० दिवस पूर्ण झालेली आहे आणि करारातील अटी पूर्तता करतील अशा कर्मचाऱ्यांना पुर्वलक्षी प्रभावाने रुपांतरीत नियमित अस्थायी

आस्थापनेवर घेण्यास पात्र ठरविले आहे. तसेच अट क्रमांक २ नुसार रोजंदारी कार्यव्ययी आस्थापनेवरील कर्मचा-यांना त्यांच्या सेवेची आवश्यकता नसल्यामुळे शासकीय सेवेतून कमी करण्यात आलेले होते. तथापि, ज्या कर्मचा-यांनी अशा कपाती विरुद्ध न्यायालयात दावे दाखल केलेले आहेत अशा कर्मचाऱ्यांपैकी ज्यांना न्यायालयाच्या निर्णयानुसार पुनःस्थापीत करण्यात आलेले आहे .अशा कर्मचाऱ्यांना पुर्वलक्षी प्रभावाने रुपांतरीत नियमित अस्थायी आस्थापनेवर घेण्यास पात्र ठरविलेले आहे. याचबरोबर परिच्छेद क्रं.२ नुसार ज्या कर्मचाऱ्यांनी न्यायालयात दावे /रिव्हिजन /अपील /अवमान याचिका दाखल केलेली आहे. अशा सर्व कर्मचाऱ्यांनी सर्व प्रकारचे दावे विनाअट मागे घेतल्यानंतर त्यांना रुपांतरीत अस्थायी आस्थापनेवर घेण्याबाबतची कार्यवाही करण्यात येईल.

२. न्या. कालेलकर करार मागणी -१ रोजंदारी आस्थापना परिच्छेद -२८ मध्ये नियमित आस्थापनेवर नेमणुक मिळण्याबाबत खालील तरतुद आहे.

" रुपांतरीत अस्थायी आस्थापनेवर कामगार नेमला गेला की , त्याला मुंबई मुलकी सेवा नियम लागु होतात."

उपरोक्त रोजंदारी कर्मचाऱ्यांचे वेतन भत्ते अधिक्षक अभियंता, सार्वजनिक बांधकाम मंडळ , बीड यांचेकडुन ३०५४ मार्ग व पुल या लेखाशिर्षकामधुन दिले जातात. सदर २० कर्मचाऱ्यांची नियुक्तीच्या दिनांकापासुन त्यांच्या सलग सेवा दिनांक ३१.१२.१९९८ रोजी ५ वर्षे पुर्ण झालेली असल्याने शासनाच्या निर्णयाच्या अटीची पुर्तता केलेली आहे. त्यामुळे सदर २० रोजंदार कामगार रुपांतरीत नियमित अस्थायी आस्थापनेवर घेण्यास पात्र ठरतात.

शासन निर्णय :-

रोजंदारी /कार्यव्ययी आस्थापनेवरील कर्मचा-यांना रुपांतरीत नियमित अस्थायी आस्थापनेवर घेण्याबाबत सार्वजनिक बांधकाम विभागाच्या शासन निर्णय क्रं. रुअआ-१५९६/२२८/सेवा -५ दिनांक २४.०४.२००१ मधील तरतुदी विचारात घेवुन सोबत जोडलेल्या परिशिष्ट "अ" मध्ये नमुद केल्याप्रमाणे विभागीय आयुक्त, औरंगाबाद यांचे प्रस्तावातील या निर्णयासोबत जोडलेल्या परिशिष्ट "अ" मधील रोजंदारी कार्यव्ययी आस्थापनेवरील कर्मचाऱ्यांच्या नावासमोर दर्शविलेल्या रकाना क्रमांक ६ मधील पदावर व रकाना क्रं. ७ मध्ये दर्शविलेल्या दिनांकापासुन रुपांतरीत नियमित अस्थायी आस्थापनेवर घेण्यास शासन मान्यता देत आहे.

२. शासनाच्या या निर्णयानुसार कर्मचाऱ्यांना रुपांतरीत नियमित अस्थायी आस्थापनेवर आणल्यानंतर त्यांना न्या. कालेलकर कराराच्या तरतुदीनुसार अनुज्ञेय ठरणाऱ्या वेतनवाढीतील फरकाचे विनियमन पुढील प्रमाणे करण्यात येईल.

परिशिष्ट "अ" मध्ये नमुद कर्मचाऱ्यांना रुपांतरीत नियमित अस्थायी आस्थापनेवर नियुक्ती झाल्याच्या दिनांकापासुन दिनांक ३१ जानेवारी, २०२० पर्यंतच्या वेतन वाढीतील फरकाची रक्कम (सर्व प्रकारच्या भत्त्यांसहीत) सन २०१९-२० या आर्थिक वर्षापासुन त्या त्या वर्षाच्या ऑक्टोबर महिन्यांत संबंधित कर्मचाऱ्यांच्या भविष्य निर्वाह निधी (त्यांच्या सेवानिवृत्तीला शिल्लक कालावधी विचारात घेवुन जास्तीत जास्त दहा (१०) समान हप्तात जमा करण्यात यावी) व प्रत्येक हप्ता त्यांच्या भविष्य निर्वाह निधीत जमा झाल्यापासुन ३ वर्षांपर्यंत सदर रक्कम त्यांना खात्यातुन काढता येणार नाही. दिनांक ३१ जानेवारी, २०२० पासुन पुढील वेतन वाढीतील फरकाची रक्कम सर्व प्रकारच्या भत्तासहीत संबंधित कर्मचाऱ्यांच्या नांवे काढलेल्या धनादेशाद्वारे अदा करण्यात यावी.

उपरोक्त कर्मचारी जर सेवानिवृत्त झालेले असतील अशा कर्मचाऱ्यांना रुपांतरीत नियमित अस्थायी आस्थापनेवर नियुक्ती झाल्याच्या दिनांकापासुन सेवानिवृत्तीच्या दिनांकापर्यंतच्या वेतन वाढीतील फरकाची रक्कम (सर्व प्रकारच्या भत्त्यांसहीत) त्यांना अनुज्ञेय होणारी थकबाकीची संपूर्ण रक्कम ही त्यांच्या नांवे काढलेल्या धनादेशाद्वारे अदा करण्यात यावी.

३. वर नमुद केलेल्या थकबाकीच्या रक्कमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचाऱ्याकडुन अथवा दिवगंत कर्मचाऱ्यांच्या वारसाकडुन भविष्यात व्याजाबाबतची मागणी करण्यात येणार नाही. अशा प्रकारचे प्रतिज्ञापत्र त्यांनी जिल्हा परिषदेला सादर करणे बंधनकारक राहिल.

४. संबंधित जिल्हा परिषदेने या शासन निर्णयान्वये कर्मचाऱ्याला चालु आर्थिक वर्षात अदा करावा लागणारा खर्च मंजुर अनुदानातुन करावयाचा आहे.

५. रुपांतरीत नियमित अस्थायी आस्थापनेवर आदेश निर्गमित झाल्यानंतर सदर आदेश उपरोक्त कर्मचाऱ्यांना मान्य नसल्यास त्यांनी त्याबदलचे लेखी प्रतिवेदन त्याला व्यक्ती निहाय आदेश मिळाल्यापासुन तीन महिन्यांत सादर करणे आवश्यक आहे. या मुदतीत कोणतेही प्रतिवेदन प्राप्त न झाल्यास त्यांचे काढलेले आदेश अंतिम समजण्यात येतील. व त्यानंतर त्यांची कोणतीही तक्रार विचारात घेतली जाणार नाही.

६. अस्थायी आस्थापनेवर रुपांतरीत झालेले पद संबंधित पदधारक ज्या दिनांकापर्यंत सेवेत असतील, त्या दिनांकापर्यंत चालु ठेवण्यात येत आहे. त्यानंतर सदरची पदे व्यपगत होतील.

७. हे आदेश शासन निर्णय सार्वजनिक बांधकाम विभागाच्या शासन निर्णय क्रं. रुअआ-१५९६/२२८/सेवा-५ दिनांक २४.४.२००१ अन्वये दिलेल्या अधिकाराचा वापर करुन निर्गमित करण्यात येत आहे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२०१०१४१४५११३६७२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श.य.बर्वे)

कार्यासन अधिकारी, महाराष्ट्र शासन

प्रति,

- १) मा.राज्यपाल यांचे सचिव.
- २) मा.मुख्यमंत्री यांचे प्रधान सचिव
- ३) मा.मंत्री (ग्रा.वि) यांचे खाजगी सचिव.
- ४) मा.राज्यमंत्री (ग्रा.वि) यांचे खाजगी सचिव
- ५) मा.विधानसभा /मा.विधान परिषद सदस्य (सर्व)
- ६) मा.अध्यक्ष, जिल्हा परिषद बीड.
- ७) मा.अतिरिक्त मुख्य सचिव (ग्राम विकास व पंचायत राज).
- ८) विभागीय आयुक्त, औरंगाबाद विभाग, औरंगाबाद.
- ९) उप सचिव/सह सचिव (सर्व), ग्राम विकास विभाग, मुंबई.
- १०) उप आयुक्त (आस्थापना), औरंगाबाद विभाग, औरंगाबाद.
- ११) मुख्य कार्यकारी अधिकारी, जिल्हा परिषद बीड, बीड.
- १२) निवड नस्ती, कार्यासन आस्था-१०, ग्राम विकास विभाग, मंत्रालय, मुंबई.

परिशिष्ट-"अ"

शासन निर्णय ग्रामविकास विभाग क्रमांक : काव्याअ-६६२०/प्र.क्र.०५/आस्था-१०

दिनांक १६/१०/ २०२० चे सहपत्र

अ.क्र	कर्मचा-याचे नांव	आस्थापनेचा प्रकार	नेमणुकीचे पद	विभागाचे नांव	रुपांतरीत अस्थायी आस्थापनेवर घ्यावयाच्या पदाचे नांव	रुपांतरीत अस्थायी आस्थापनेवर घेण्याचा दिनांक
१	२	३	४	५	६	७
१)	श्री. दादाराव सिद्राम उदार	रोजंदारी	मैलकामगार	जि.प. बीड	मैलकामगार	२०.०८.१९९५
२)	श्री. निवृत्ती सुखदेव जानकर	रोजंदारी	मैलकामगार	जि.प. बीड	मैलकामगार	२०.०८.१९९५
३)	श्री शिवाजी वैजनाथ काळे	रोजंदारी	मैलकामगार	जि.प. बीड	मैलकामगार	२०.०८.१९९५
४)	रमेश गोविंद मिसाळ	रोजंदारी	मैलकामगार	जि.प. बीड	मैलकामगार	२०.०८.१९९५
५)	ज्ञानोबा गणपती केंद्र	रोजंदारी	मैलकामगार	जि.प. बीड	मैलकामगार	२०.०८.१९९५
६)	लक्ष्मण रावण ताराळकर	रोजंदारी	मैलकामगार	जि.प. बीड	मैलकामगार	२०.०८.१९७५
७)	दत्तु दलपत फड	रोजंदारी	मैलकामगार	जि.प. बीड	मैलकामगार	२०.०८.१९९२
८)	लहु भानुदास मुंडे	रोजंदारी	मैलकामगार	जि.प. बीड	मैलकामगार	२०.०८.१९९५
९)	सोपान रावण कांबळे	रोजंदारी	मैलकामगार	जि.प. बीड	मैलकामगार	२०.०८.१९९५
१०)	दामु अर्जुन उदार	रोजंदारी	मैलकामगार	जि.प. बीड	मैलकामगार	२०.०८.१९९५
११)	धर्मराज केरबा देवकाते	रोजंदारी	मैलकामगार	जि.प. बीड	मैलकामगार	२०.०८.१९९५
१२)	चंद्रकांत भगवान जाधव	रोजंदारी	मैलकामगार	जि.प. बीड	मैलकामगार	२०.०८.१९९५
१३)	विश्वनाथ बाबुराव वाले	रोजंदारी	मैलकामगार	जि.प. बीड	मैलकामगार	२०.०८.१९९५

१४)	ईश्वर श्रीपती सांवत	रोजंदारी	मैलकामगार	जि.प. बीड	मैलकामगार	२०.०८.१९९५
१५)	आशोक राजाराम कांबळे	रोजंदारी	मैलकामगार	जि.प. बीड	मैलकामगार	२०.०८.१९९५
१६)	रमेश लक्ष्मण उदार	रोजंदारी	मैलकामगार	जि.प. बीड	मैलकामगार	२०.०८.१९९५
१७)	पाटलोबा गंगाधर फड	रोजंदारी	मैलकामगार	जि.प. बीड	मैलकामगार	२०.०८.१९९५
१८)	मंचक भानुदास मुंडे	रोजंदारी	मैलकामगार	जि.प. बीड	मैलकामगार	२०.०८.१९९५
१९)	साळबा सिताराम फड	रोजंदारी	मैलकामगार	जि.प. बीड	मैलकामगार	१३.०५.१९९५
२०)	दगडू रामभाऊ कांबळे	रोजंदारी	मैलकामगार	जि.प. बीड	मैलकामगार	२०.०८.१९९५

(श.य.बर्वे.)

कार्यासन अधिकारी, महाराष्ट्र शासन